



SENA LI BAQGHET TISSEMMA GHALL-FESTI KBAR LI KIENU SARU MILL-GHAQDA MUŻIKALI SANT'ANDRIJA

Il-Ġimgħa 27 ta' Ġunju 1952, b' diskors memorabbli mis-Segretarju, is-Sur Dom Zarb, inghata bidu tal-festi kbar li saru b'tifkira tas-sebghin anniversarju mit-twaqqif tal-*Każin tal-Banda Sant'Andrija*. Immedjatament wara, sar l-ewwel diskors minn kors ta' konferenzi li saru fil-Każin fuq sugġetti varji, sew reliġjużi u kemm soċjali. L-aħħar diskors minn dan il-kors sar mill-Eċċellenza Tiegħu, Mons. Emmanuel Galea, Isqof Titulari ta' Tralles. Il-Hadd, 29 ta' Ġunju, filgħodu, saret quddiesa fil-knisja parrokkjali, bil-ferrvorin mill-Wisq Reverendu Kappillan Dun Ġużep Debono, D.D., bi tqarbina ġenerali. Iktar tard tkanta *Te Deum* sollenni u wara saret Konferenza fil-każin. Fl-istess jum filgħaxija waqt li fil-Każin kien hemm wirja ta' strumentatura ġdida li kienet ser tiżżanżan f'dik l-okkażjoni, il-*Pipes and Drums* u l-banda tar-reġiment skoċċiż *The Highland Light Infantry* għamlu parata u wara programm fil-Pjazza tal-Knisja. Maṭul il-ġimgħa tkompla l-kors tal-konferenzi u s-Sibt 5 ta' Lulju 1952 saru marċi u programmi fil-Pjazza tal-Knisja mill-*Banda St Mary* ta' Hal Għaxaq u *St Helena* ta' Birkirkara. Wara nħaraq loġħob tan-nar ta' l-art li kien inħadem mis-soċju attiv ħafna s-Sur Ġużi Cremona. Il-Hadd, 6 ta' Lulju 1952, filgħodu sar il-ftuħ uffiċjali tas-sede l-ġdida tal-*Għaqda Mużikali Sant'Andrija* u l-kxiġ tal-lapida kommemorattiva mill-Onorevoli Dr. C. Caruana, Aġent Prim Ministru.

Wara saret il-konsagrazzjoni tal-Każin u tas-Soċjetà lill-Qalb Imqaddsa ta' Ġesù u lill-Qalb bla Tebġha ta' Marija mill-Eċċellenza Tiegħu Reverendissima Sir Michael Gonzi, Arċisqof ta' Malta. Fl-4 ta' filgħaxija ta' l-istess jum sar it-tberik ta' l-istrumentatura l-ġdida u żewġ standardi fuq iz-zuntier tal-knisja u wara l-*Banda Sant'Andrija* għamlet marċ mar-raħal. Iktar tard, il-*Banda King's Own* u l-*Banda Sant'Andrija* għamlu programm fil-Pjazza tal-Knisja filwaqt li l-*Banda Unione* għamlet programm fil-Pjazza Sant'Andrija. F'din l-okkażjoni l-*Banda Sant'Andrija* rregalat tazza sabiħa lill-*Banda Unione* bħala rikonoxximent għas-sehem li ħadet f'dawk il-festi.

Ta' min jinnota li għal din l-okkażjoni sar l-Arkivju Mużikali *Tabularum Rerum Musicum* u vetrina għall-ġġetti prezzjużi, tal-ġeww mastizz li nħadmu mid-ditta St. Joseph ta' Hal Luqa. F'din l-okkażjoni wkoll il-*Banda Sant'Andrija* daqqet l-Innu Kantata lill-Appostlu Sant'Andrija tas-Surmast Pawlu Vella li kien ġie rranġat għall-banda mis-Surmast Muscat Azzopardi fuq versi bil-Malti ta' l-Avukat George Zammit. Dak in-nhar il-*Banda Sant'Andrija* daqqet fuq il-palk il-kbir ta' St Helen Band u l-*King's Own* fuq il-palk tagħha li kienu ġew armati fil-Pjazza tal-Knisja għall-okkażjoni.

Fost l-oġġetti lis-Socjetà ġiet irregalata f' dawn il-festi ta' min isemmi l-bandalora li ġġib l-arma ta' Amalfi minghand il-*Concerto Bandistico di Amalfi* u Kallotta minghand Monsinjur Angelo Rossi, *Arcivescovo di Amalfi*.

Is-Sibt, 19 ta' Lulju 1952, saret lejla soċjali u l-festi ingħalqu b' *Quddiesa Requiem* b'sufraġju għal ruħ il-membri u l-benefatturi.

Issa l-Bord Editorjali haseb li tkun haġa sabiħa ferm li nirriproduċu parti mill-istorja kif dehret fil-Ktieb li s-Socjetà ħarġet għal dawk il-festi flimkien mad-diskors li kien għamel is-Segretarju s-Sur Dom. Zarb u l-programm uffiċċjali tal-festi li kienu saru.

“

Bosta kienu l-aspirazzjonijiet u xewqat li nerrġhu nsibu ruhna kif konna qabel il-gwerra; iżda kull tama kienet bi kbir diżappuntament tisfa' fix-xejn.

Konna wasalna fi stat li nirrassenjaw ruhna għax-xorti hażina taghna, meta hin bla waqt u bla xejn hsieb il-Provi-denza hasbitilna għal post li seta' jissodisfa l-ambizzjoni taghna; iżda mhux hekk malajr.

Taqtiegħ il-qalb, tfixkil u nkwiet ma naqsux; imma fl-aħhar dak li kien għalina sar taghna.

Nhar il-21 ta' April tas-sena li għaddiet, naraw il-Banda Sant'Andrija fis-sede taghha l-ġdida, 10 Misrah il-Knisja. Post centrali, sabiħ u addattat għal dak kollu li hu mehtiegħ, u li jitlob każin tal-banda modern.

Il-Kumitat issa, mohhu mistrieh li akkwista post xieraq, u li jista' jgawdih, inxehet bil-hila kollha, u b'xogħol iebes u bil-mezzi possibbli li seta' jiddisponi minnhom, ġieb mhux biss it-telf kollu li garrab fi żmien il-gwerra imma dawwar ukoll għajnejh fuq il-Banda, fejn il-bżonn ta' strumentatura ġdida ilu minn bosta snin jinħass.

Dan ġie mwettaq fil-5 ta' Jannar ta' din is-sena b'ordni minghand P. Carabott l-aġent tad-ditta Boosey & Hawkes.

Għall-grazzja kbira t'Alla u tal-Padrin taghna Sant'Andrija għalkemm għad baqa' affarijiet x'isiru nistghu niċ-celebraw dan l-aninversarju f'ambjent tajjeb u sodisfaċenti.

Nistghu wkoll inħarsu lejn il-futur b'kuraggħ u tama qawwiya li qegħdin naqdu dmir tajjeb lis-Socjetà.

”